




సిద్ధూ జొన్నలగడ్డ పెద్ద మనసు

సిద్ధూ జొన్నలగడ్డ పెద్ద మనసు చాటుకున్నాడు. ఇచ్చిన పాతి తోషికంలో సగం తిరిగి ఇచ్చేసి నిర్మాతను ఆదుకున్నాడు. 'బొమ్మరిల్లు' భాస్కర్ దర్శకత్వంలో, సిద్ధూ జొన్నలగడ్డ హీరోగా వచ్చిన చిత్రం 'జాక్'. 'డిజే టిల్లు', 'టిల్లు స్క్వేర్' వంటి వరుస హిట్స్ తర్వాత సిద్ధూ నటించిన ఈ మూవీ, ప్రేక్షకుల అంచనాలను తలకిందులు చేస్తూ అనూహ్యంగా ఊహించని విధంగా ఫ్లాప్ అయ్యింది. నైజాం తో పాటు- కొన్ని ఏరియాల్లో డిస్ట్రిబ్యూటర్లు చాలా లాస్ అయ్యారు. ఈ నేపథ్యంలో నిర్మాతను ఆదుకోవడానికి హీరో ముందుకు వచ్చారు. జాక్ సినిమాకు గాను సిద్ధూ జొన్నలగడ్డ రూ. 8 కోట్లు పారితోషికం అందుకోగా, తాజా సమాచారం ప్రకారం తన పారితోషికం నుంచి సగం, అంటే 4 కోట్ల రూపాయలు నిర్మాతకు తిరిగి ఇచ్చి, తన పెద్ద

మనసును చాటు-కున్నాడు. ఈ చర్య సినీ పరిశ్రమలో అరుదైన, ఆదర్శనీయమైన ఉదాహరణగా నిలిచింది. సిద్ధూ ఈ విధమైన బాధ్యతాయుతమైన, సీతిగల నిర్ణయంపై.. నెటిజన్లు, సినీ ప్రముఖులు, అభిమానులు అందరూ ఆశ్చర్యపోయి, అతని మంచితనాన్ని ఆకాశాని కెత్తేస్తున్నారు. సోషల్ మీడియాలో సిద్ధూ గురించి ప్రశంసలు కురుస్తున్నాయి. 'సిద్ధూ లాంటి నటులు నిర్మాతలకు అండగా నిలిస్తే, సినీ పరిశ్రమ మరింత విజయవంతమవుతుంది' అని అభిమానులు, విశ్లేషకులు కామెంట్స్ చేస్తున్నారు. ఈ చర్య సిద్ధూ జొన్నలగడ్డను కేవలం ఒక నటుడిగా కాక, ఒక బాధ్యతాయుతమైన వ్యక్తిగా, సినీ పరిశ్రమకు ఆదర్శంగా నిలిపింది.



పవర్ పుల్ రోల్ లో రీతూవర్ష

టాలీవుడ్ లో అనతి కాలంలోనే మంచి గుర్తింపు తెచ్చుకున్న హీరోయిన్ రీతూ వర్ష. రీసెంట్ గా 'మజాకా' మూవీతో మంచి హిట్ అందుకున్న ఈ అమ్మడు ప్రజాంట్ 'దేవిక అండ్ దాస్' అనే వెబ్ సిరీస్ తో రాబోతుంది. ఇది ఆమె నటించి తొలి వెబ్ సిరీస్. దర్శకుడు బి.కిశోర్ రూపొందించగా, సుధాకర్ చాగంటి నిర్మాతగా వ్యవహరించారు. సూర్య వశిష్ట, శివ కందు కూరి, సుబ్బరాజు తదితరులు ముఖ్య పాత్రలు పోషించిన ఈ వెబ్ సిరీస్, ఈ నెల 6న ప్రముఖ ఓటీటీ-వేదిక జియో హాట్ స్టార్ లో విడుదల కానుంది.

ఈ క్రమంలో తాజాగా మీడియా సమావేశం అయ్యారు మూవీ టీమ్ ఈ సందర్భంగా రీతూ వర్ష మాట్లాడుతూ.. 'ఇలాంటి కాన్సెప్ట్తో సిరీస్ చేయాలని నేనప్పటి నుంచో అనుకుంటున్నా. ఈ క్రమంలోనే 'దేవిక అండ్ దాస్' లాంటి నిజాయితీతో కూడిన కథ నా దగ్గరకు వచ్చింది. ఇందులో నటించడం నా అదృష్టంగా భావిస్తున్నా. దర్శకుడు కిశోర్ దీన్ని అద్భుతంగా తెరకెక్కించారు. సాధారణంగా ఊర్లో ఉండే అమ్మాయిల్ని.. ఈ పని చేయి, ఆ పని చేయకని అంక్షలు పెడుతుంటారు. అలాంటి వాళ్ళు బయటకు వెళ్లి ఎలా మారతారనే విషయాన్ని ఈ సిరీస్ లో చక్కగా చూపించారు. చాలా మంది అమ్మాయిలను చుట్టు- పక్కల ఉండేవాళ్ళు.. నువ్వు ఏం చేయలేవు. సాధించలేవు అని నిరుత్సాహ పరుస్తున్నారు. అలాంటి అమ్మాయిలకు ఈ 'దేవిక అండ్ దాస్' వెబ్ సిరీస్ ఓ నమ్మకాన్ని ఇస్తుంది' అని రీతూ తెలిపింది.

హార్డ్ డిస్క్ ఇంకా నా చేతికి రాలేదు : మంచు విష్ణు

'కన్నప్ప' చిత్రం హార్డ్ డిస్క్ మాయంపై కథానాయకుడు మంచు విష్ణు మరోసారి స్పందించారు. ఇంకా అది తన చేతికి రాలేదని తెలిపారు. ఆయన ప్రధాన పాత్రలో నటించిన ఈ సినిమా జూన్ 27న ప్రేక్షకుల ముందుకురానుంది. ఈ నేపథ్యంలో తాజాగా ఓ ఇంటర్వ్యూలో పాల్గొన్న విష్ణు దీని గురించి మాట్లాడారు. ఇంత గొప్ప సినిమా పూర్తి చేశానంటే అది జీవలీల అని అన్నారు. "ముంబయిలో ఉన్న 8 కంపెనీలు 'కన్నప్ప' బీఎఫ్ఎస్ పనులు చేస్తున్నాయి. వాటిలో ఒక కంపెనీ ఇక్కడ ఉన్న దానికి ఆన్లైన్లో కొంతభాగం పంపింది. అది క్లారిటీగా రాలేదు. దీంతో రెండోసారి అవలోన్ చేసి పంపింది. ముందుజాగ్రత్త కోసం వాళ్ళు ఒక హార్డ్ డిస్క్ కూడా పంపారు. నాన్నగారి ముగ్గురి పిల్లలకు సంబంధించి ఏ పార్సీల్ వచ్చినా ఆ ఇంటికే వస్తుంది. అక్కడ ఉండే మేనేజర్లు వచ్చిన పేరు బట్టి, ఎవరది వాళ్ళకు అందజేస్తారు. మా కంపెనీ జీఎస్ టిఆర్ రిజిస్టర్ అడ్మిన్ కూడా నాన్నగారి ఇంటిదే ఉంటుంది. అక్కడికి 'కన్నప్ప' పార్సీల్ వచ్చినప్పుడు రఫ్ఫు అనే వ్యక్తి చరిత అనే అవిడకు దాన్ని తీసుకోమని చెప్పారట. అవిడ దాన్ని తీసుకొని వెళ్లిపోయారు. ఆ తర్వాత మాకు తెలిసిన విషయం ఏంటంటే.. బిల్లింగరూ మనోజ్తో ఉంటారట. అక్కడ పని చేస్తారో.. లేదో మాకు తెలియదు. ఆయనతో ఉంటారని మాత్రం తెలిసింది. హార్డ్ డిస్క్ కూడా అక్కడే ఉందని తెలిసింది. పోలీసు కంప్లెంట్ ఇచ్చాం. అప్పటికే మధ్యవర్తితో చెప్పి పంపాము. అయినా ఇవ్వమన్నారు. దీంతో పోలీసులను ఆశ్రయించాం. పోలీసులకు మొత్తం వివరించాం. వాళ్ళకు అంతా తెలుసు. వాళ్ళ విచారణ చేసి పూర్తి వివరాలు చెబుతారు. ఇప్పటివరకూ ఇంకా హార్డ్ డిస్క్ నా చేతికి రాలేదు. పాస్ వర్డ్ ఉంది కాబట్టి సేఫ్ అనుకుంటున్నా కానీ, ఏ పాస్ వర్డ్ అయినా.. 99శాతం మాత్రమే సేఫ్. 100 శాతం సేఫ్ కాదు" అని తెలిపారు.



థగ్ లైఫ్ తో అభిరామి రీ ఎంట్రీ

లివ్ లాక్ సీట్ లో కమల్ తో ముద్దులాట

చిత్రపరిశ్రమలో మరోమారు సీనియర్ హీరోయిన్ అభిరామి పేరు బాగా వినిపడుతుంది. మణిరత్నం దర్శకత్వంలో కమల్ హాసన్ హీరోగా తెరకెక్కిన 'థగ్ లైఫ్' మూవీతో అభిరామి కమల్ సరసన నటించి తిరిగి ఫామ్ లోకి వచ్చింది. జూన్ 5న ఈ సినిమా ప్రపంచవ్యాప్తంగా విడుదల కానుంది. ఇప్పటికే రిలీజ్ చేసిన టీజర్, ట్రైలర్ కు ప్రేక్షకుల నుంచి మంచి స్పందన వస్తోంది. అయితే ఈ ట్రైలర్ లో ముఖ్యంగా కమల్ హాసన్, అభిరామి మధ్య పూటైన లివ్ లాక్ సీట్ టాక్ ఆఫ్ ది ఇండస్ట్రీ అయ్యింది. దీంతో ప్రజెంట్ జనరేషన్ వారు ఈ హీరోయిన్ గురించి సెర్పింగ్ మొదలు పెట్టారు.. కేరళకు చెందిన అభిరామి అసలు పేరు దివ్య గోపికమార్. 1995లో 'కథపురుషన్' అనే మలయాళ సినిమాలో బాలనటిగా కనిపించి ఆ తర్వాత హీరోయిన్ గా మారింది. తెలుగులో 'ధ్యాంక్యూ సుబ్బారావు', 'చార్మిసార్', 'చెప్పవే చిరుగాలి' వంటి సినిమాల్లో నటించారు. ఇక 2009లో రాహుల్ పవన్ తో ఆమె వివాహం జరిగి, దాదాపు పదేళ్ల పాటు- సినిమాలకు దూరంగా ఉన్న అభిరామి.. 2014లో తిరిగి రీ ఎంట్రీ ఇచ్చారు. నాటి నుంచి తన వయసు, ఇమేజ్, అనుభవాన్ని దృష్టిలో పెట్టు-కుని కథాబలమున్న చిత్రాలనే చేస్తూ వస్తున్నారు అభిరామి. కానీ అందం విషయంలో మాత్రం అలాగే ఉంది. 40 ఏళ్ళు దాటిన కూడా ఇప్పటికీ యంగ్ లుక్ లో మెరుస్తూ ఉంటుంది. సోషల్ మీడియాలో ఎప్పుడూ యాక్టివ్ గా ఉంటుంది. ఇందులో భాగంగా తాజాగా తనకు సంబంధించిన ఫోటోలు పంచుకుంది.

రూ.11 కోట్ల రెమ్యూనరేషన్ తిరిగిచ్చేసిన పవర్ స్టార్

పవర్ స్టార్ ఫ్యాన్స్ ఎంతగానో ఎదురుచూస్తున్న సినిమా 'హరిహర వీర మల్లు'. టాలీవుడ్ ప్రేక్షకులు అత్యంత ఆత్రుతగా ఎదురుచూస్తున్న సినిమాలో ఇదొకటి. ఈ పిరియడికల్ యాక్షన్ డ్రామాను క్రిష్ జాగర్లమూడి ప్రారంభించగా, జ్యోతి క్రిష్ణ పూర్తి చేశారు. ఈ సినిమా షూటింగ్ పూర్తయి రిలీజ్ కు సిద్ధంగా ఉంది. ఇప్పటికే చిత్రీకరణ పూర్తి చేసుకున్న 'హరిహర వీరమల్లు' జూన్ 12న ప్రేక్షకుల ముందుకు రానుంది. 2020లో ఈ సినిమా ప్రారంభం కాగా, ఎక్కువ కాలం సెట్స్ పైనే ఉండిపోయింది. పవన్ కల్యాణ్ రాజకీయంలో బాగా బిజీ కావడంతో సినిమా మరింత ఆలస్యమవుతూ వస్తుంది. ఈ కారణంగా కొన్ని నెలల పాటు షూటింగ్ వాయిదా పడింది. ఇటీవల చిత్రీకరణ పునః ప్రారంభం అవ్వగా, రీసెంట్ గా షూటింగ్ కంప్లీట్ అయ్యింది. అయితే సినిమా ఆలస్యం కావడం వల్ల ప్రొడక్షన్ కాస్ట్ పెరిగింది. దీంతో నిర్మాత పరిస్థితులను అర్థం చేసుకున్న పవన్ మంచి మనసు చాటుకున్నారు. ఈ సినిమాకు తాను అద్యాన్ గా తీసుకున్న రూ.11 కోట్ల పారితోషికాన్ని స్వచ్ఛందంగా తిరిగి ఇవ్వాలని నిర్ణయించుకున్నారు. నిర్మాత ఏఎం రత్నంపై ఆర్థిక భారాన్ని తగ్గించాలనే ఉద్దేశంతో పవన్ పారితోషికాన్ని తిరిగి ఇచ్చేశారు. దీంతో నిర్మాతల క్షేమం గురించే పవన్ ఆలోచిస్తారని మరోసారి నిరూపి తమైంది. ఇది తెలుసుకున్న ఫ్యాన్స్ తమ హీరోడి మంచి మనసు అంటూ మోగాఫ్యాన్స్ కామెంట్లు చేస్తున్నారు. కాగా, ఈ సినిమా మరో 8 రోజుల్లో ప్రేక్షకుల ముందుకు రానుంది.



గుడ్ వైఫ్ వెబ్ సిరీస్ తో వస్తోన్న ప్రియమణి

ఒక్కప్పుడు టాలీవుడ్ లో స్టార్ హీరోయిన్ గా చక్రం తిప్పిన ప్రియమణి.. ప్రజెంట్ రీ ఎంట్రీ ఇచ్చి సిల్వర్ స్క్రీన్, స్కాల్ స్క్రీన్, డిజిటల్ స్క్రీన్ అని తేడాలు చూడడం లేదు. తనకు నచ్చిన కథలు ఎక్కడ లభిస్తే అక్కడ యాక్ట్ చేస్తుపోతుంది. రీసెంట్ గా 'ది ఫ్యామిలీ మ్యాన్' సీజన్ ఆమెకు మంచి గుర్తింపు తెచ్చి పెట్టగా.. తాజాగా 'గుడ్ వైఫ్' అనే వెబ్ సిరీస్ తో రాబోతుంది ప్రియమణి. ఆమెరికన్ వెబ్ సిరీస్ 'ది గుడ్ వైఫ్' ఆధారంగా ఈ వెబ్ సిరీస్ రూపొందినట్లు- సమాచారం. సిక్స్ కుంభకోణంలో చిక్కుకున్న తన భర్తను రక్షించేందుకు ఓ మాజీ లాయర్ చేసిన పోరాటం నేపథ్యంలో అదిరిపోయే డ్రిల్లింగ్, ఎమోషనల్ డ్రామాగా ఉండనుంది. త్వరలో ఈ సిరీస్ స్ట్రీమింగ్ చేయడానికి సన్నాహాలు చేస్తున్నారు. తాజాగా ఈ సిరీస్ కు సంబంధించిన పోస్టర్ విడుదల చేశారు. కాగా ఈ మూవీలో ప్రియమణి లుక్ చాలా డిఫ రెంట్ గా ఉంది. సాధారణంగా పాన్ ఇండియా రిలీజ్ అంటే హిందీతో పాటు- దక్షిణాది భాషలైన తెలుగు, తమిళ, కన్నడ, మలయాళంలో ఇలా విడుదల చేస్తూ వస్తున్నారు. కానీ ఇప్పుడు ఈ సిరీస్ రిలీజ్ అంతకు మించి అని చెప్పాలి. హిందీ, తెలుగు, కన్నడ, తమిళ, మలయాళ భాషలతో పాటు- మరాఠీ, బెంగాలీలో కూడా సిరీస్ స్ట్రీమింగ్ చేయనున్నట్లు జియో హాట్ స్టార్ ఓటీటీ పేర్కొంది.



15 ఏళ్లు పూర్తి చేసుకున్న వేదం

నాటి జ్ఞాపకాలు గుర్తు చేసుకున్న అల్లు అర్జున్

అల్లు అర్జున్ కెరీర్ ను మలుపుతిప్పిన చిత్రాలలో 'వేదం' ఒక్కటి. క్రిష్ దర్శకత్వంలో వచ్చిన ఈ చిత్రం 2010 జూన్ 4న ప్రేక్షకుల ముందుకు వచ్చి బాక్సాఫీస్ వద్ద మంచి విజయాన్ని సమోదా చేసుకుంది. అల్లు అర్జున్ తో పాటుగా మంచు మనోజ్, అనుష్క, లేఖా వాషింగ్టన్ ప్రధాన పాత్రలు పోషించగా ప్రతి ఒక్కరి నటనకు మంచి మార్కులు పడ్డాయి. ముఖ్యంగా అప్పటికే స్టార్ హీరోయిన్ గా కొనసాగుతున్న అనుష్క ఈ మూవీ వేళ్ళ పాత్రలో కనిపించడం కోసం పెద్ద రిస్క్ చేసింది. తమిళంలోను రీమేక్ చేశారు. అయితే తాజాగా ఈ సినిమా వచ్చి నేటికి 15 ఏండ్లు పూర్తి చేసుకుంది. ఈ సందర్భంగా సినిమాను గుర్తు చేసుకుంటూ అల్లు అర్జున్ ఎమోషనల్ పోస్ట్ పెట్టాడు. 'వేదం' మూవీ నా కెరీర్ లో ఒక విభిన్నమైన చిత్రం. ఈ సినిమాను ఎంతో నిజాయితీగా తీసుకుందుకు దర్శకుడు క్రిష్ జాగర్లమూడికి నా కృతజ్ఞతలు. అలాగే నాతో పాటు- నటించిన అనుష్క, శ్రీని, మంచు మనోజ్, మనోజ్ బాణ్సానితో పాటు- ఇతర నటీనటులతో కలిసి పని చేయడం ఎంతో ప్రత్యేకం. ఈ సినిమాను నిర్మించిన శోబు యార్లగడ్డ, ప్రసాద్ దేవినేనికి, సర్ప తం అందించిన ఎం.ఎం. కీరవాణికి, ఇంకా చిత్రబృందం మొత్తానికి నా హృదయపూర్వక ధన్యవాదాలు. చివరగా, ఈ సినిమాను ఆదరించి, ఎప్పటికీ నిలిచిపోయే చిత్రంగా మార్చిన అభిమానులందరికీ కృతజ్ఞతలు' అని తెలిపారు అల్లు అర్జున్. అలాగే ఈ మూవీ టైం ఫోటోలు కూడా పంచుకున్నాడు.